

مملوٰہ و مصبوٰہ سید فیروز علی شاہ

ہواستاد

دلم لولد

لم یلد

بسم الرحمن الرحیم

۶۲۵۳۳۵۸۳۲

ایمانا انکم الہ وجہ
بزم یوسفی کا پہلا منظر

۱۰۹۲۹

جسکوہ توحید

جسمیں

مبحث ضروریہ توحید پر عقلی اور نقلی بحث کی گئی ہے

من تالیفات

جناب مولانا مولوی حکیم سید ذاکر حسین صاحب اختر (مترجم پنج لہذا)

حسب احکم مصنف ممدوح

ابوالقلم سید میر حسن منیر زیدی الواسطی دہلوی

نے صفر النظر ۱۳۴۱ھ مطابق اکتوبر ۱۹۲۲ء میں اپنے

تذکرہ طبع کیا

مطبع یوسفی دہلی میں طبع کرایا

قیمت فی جلد چار آنے

انتساب

اظهار عقیدت اہل قلم کے لئے ایک ضروری چیز سمجھا جاتا ہے۔ اسی شیوہ قاریم
کے موافق میں نے بھی چاروں طرف نگاہیں دوڑائیں مگر دل پکار اٹھا کہ غافل
جس درگاہ سے تجھے ہر قسم کا رزق حاصل ہو رہا ہے کیا اس طرف جھکنا واجب نہیں
پس یفتوائے قلب میں ہر طرف سے نگاہ ہٹا کر منظر ربوبیت حقیقیہ۔ حامل الواسع
ولایت مطلقہ حضرت ابوالوقت۔ مربی الارواح حجۃ العصر۔ مالک الدہر
ولی دوران۔ امام الزمان کی بارگاہ عرش پناہ میں اپنی قلمی کوششیں
بطور نذر حقیر پیش کرتا ہوں اور ساتھ ہی چراغ دودمان اولیہ رئیس
ابن رئیس امیر ابن الامیر عالیجناب **یوسف علی خان** بہادر لمخاطب
یہ سالار جنگ کے لئے اسی درگاہ میں دست بدعا ہوتا ہوں جن کی توجہ اور
تحریک سے ہیں ان رسائل کے لئے قلم اٹھا سکا۔

ذاکر حسین

جلد توحید

بِسْمِ اللَّهِ الرَّحْمَنِ الرَّحِيمِ

۱۰۹۲۹

ان فی خلق السموات والارض واختلاف الليل والنهار و
الفلک التي تجری فی البحر بما ینفع الناس وما انزل الیه من السماء
ماءً فاحیا به الارض بعد موتها ویت فیها من کل دابة و
نصریف الراح والسحاب المستخرجن السماء والارض
لآیات لقوم یعقلون۔

انسانی فطرت کا یہ خاصہ ہے کہ اثر کو دیکھتے ہی موثر کی شان نگاہوں
میں پھر جاتی ہے۔ یہ ایک ایسی بات ہے کہ ایک بچے کا ذہن بھی اس
کی صداقت پر شہادت دینے کے لئے تیار ہو گا اور فطرت کا یہی
وہ پہلا سبق ہے جس پر ہمارے بہت سے بلکہ بیشتر امور کی بنیاد
قام ہے۔

ایک نقیر سمار کی خبر دیتی ہے۔ تحریر کا تب کی شان خطا ہر کرتی
ہے۔ نقش قدم خطا ہر کرتے ہیں کہ ابھی اس راہ سے کوئی گیا ہو۔
تفویر سے مستور کے وجود کا پتہ ملتا ہے۔ نقش و نگار مہتی نقاش
کی خبر دیتے ہیں۔ یہ سب کچھ صحیح ہے۔ لیکن افسوس کہ انسان اپنے
صحیح اصول کو خالق کل کے مقابلہ میں ترک کرتا ہے۔ اور نہیں سمجھتا
کہ اس ترک سے عقل انسانی کی تفحیک و تنذیل اس درجے پر

ہو گئی جس سے فوق ممکن نہیں۔ سنو! ان لغات کو سنو! جو ایک روح
 ملکوت انسان کی زبان سے ادا ہوئے اور خدا کا وہ کلام کہلائے
 حقیقاً آسمانوں اور زمین کی پیدائش میں شب و روز کے اختلاف میں
 ان کشتیوں میں جو دریاؤں میں لوگوں کو نفع پہنچانے کے لئے چل پھر
 رہی ہیں۔ اس پانی میں جسے اللہ نے آسمان سے نازل کیا اور زمین
 کو زندہ کر دیا جبکہ وہ مردہ ہو چکی تھی اور زمین میں ہر قسم کے متحرک
 جاندار پیدا کر دئے۔ ہواؤں کے چلنے میں سیادلوں میں جو زمین
 و آسمان کے درمیان سحر ہیں غرض ان تمام اشیاء میں ان تمام
 لوگوں کے لئے نشانیاں موجود ہیں جو صاحبان عقل ہیں۔

کتنے تماشے کی بات ہے اور کیسے تعجب کی بات ہے کہ یہ عالم اور
 اس کا حسن انتظام امور اتفاقہ یا مادہ بے شعور کے حوالہ کر دیا
 جائے۔ گم گشتگی عقل کا حیرت انگیز منظر اس سے زیادہ کیا ہو گا۔ کہ
 ایسی چیز کو خدائی کے تحت پر جلوہ گری دی جانے لگی۔ جو حیات
 سے خالی۔ ادراک سے خالی ارادہ سے خالی، علم سے خالی، کمالات سے
 خالی۔ العجب ثم العجب۔ مردہ حیات بخش سمجھا جاتا ہے۔ بہل
 محض منبع علم و ادراک بنتا ہے۔ نقص محض کمالات کا مصدر رہتا
 جاتا ہے اور فقیر محض کسے ذمے جو دو عطا کے اہتمام لگا۔
 جاتے ہیں۔ یہ وہ گروہ ہے جسے اپنی عقل پر ناز ہے۔ اور
 فلسفہ پر ناز ہے۔ اپنی حکمت پر ناز ہے۔

کہیں قوتِ تہریب کے آثار عجیب رنگ سے ظاہر ہوتے ہیں
 سب کچھ ہوا۔ لیکن کوئی اتنی جرات نہ کر سکا کہ اس تمام انتظام

کائنات کو اپنی ذات سے منسوب کر لے۔ مجبوراً دوسرے کے
حوالے کرنا پڑا۔ یہ اور بات ہے کہ عقلی کابوس میں گرفتار ہو کر
اسے ایک چیز کے حوالے کرنا چاہتا جو شعور و ادراک سے قطعاً خالی
ہے۔ حالانکہ نظام عالم پکار پکار کر کہہ رہا ہے کہ میرا خالق علیم و
حکیم ہے۔ حی ہے۔ مدبر ہے۔ مرید ہے۔ غرض تمام صفات
کمال کا وہی مبدع ہے۔ اگر خالق عالم میں یہ کمالات ہوتے تو
عالم میں ان کا وجود کیونکر پایا جاتا۔

دلائل وجودیہ

انی اللہ شک فاطر السموات والارض

اس میں شک و شبہ نہیں کہ اس کی ذات مقدس دلائل و براہین
کی احتیاج سے قطعاً بری ہے۔ تمام دلائل اپنے وجود میں اس
کے محتاج ہیں۔ پھر وہ خود ان دلائل کا محتاج کس طرح قرار
پائے گا۔ علاوہ ازیں دلائل و براہین کی ضرورت دناں پر رتی
ہے جہاں کوئی امر مشکوک فیہ سامنے آجائے۔ لیکن یہاں تو کوئی
ایسی بات ہی سامنے نہیں۔ شک۔ اور اللہ کے بارے میں شک؟
جس نے زمین و آسمان کو پیدا کر دیا۔ ایک ایک ذرہ جس کی
ہستی کی خبر دے رہا ہے۔

لیکن باوجود اس کے یہ امر جس قدر روشن ہے اسی قدر یہ
پوشیدہ ہوتا جاتا ہے۔ لہذا ضروری ہے کہ کشف حجاب کے لئے
کچھ روشنی ڈالی جائے اور وہ طریقہ استعمال کیا جائے جس پر علما
کے لئے معمولی عقلیں بھی تیار ہو سکیں۔ اور اس طریقہ کو زیادہ

استعمال نہ کیا جائے جس کو صرف وہی لوگ سمجھ سکتے ہوں جنہوں نے
 ان فنون کی تعلیم پائی ہے جو ایسے استدلال میں استعمال کئے جاتے ہیں
 و قلیل ما ہم۔ لیکن اصل یہ ہے کہ کوئی طریقہ ہو ہمیشہ ان لوگوں کو
 لئے مفید ہوتا ہے جو قلب صافی کے کر اس میدان میں اترتے ہیں
 (۱۱) حکیم ربانی علی ابن ابیطالبؑ بے پوچھا گیا کہ آپ نے اپنے
 پروردگار کو کیونکر پہچانا فرمایا کہ عزم کی شکست اور ارادے کی
 نقص نے مجھے بتا دیا اس لئے کہ جب میں نے کوئی ارادہ کیا تو بس
 اوقات ایک شے میرے اور میرے ارادے کے درمیان حائل
 ہو گئی۔ اسی طرح جب میں نے کوئی عزم کیا تو نقصا و قدر نے میرے
 عزم کی مخالفت کی اس سے مجھے معلوم ہو گیا کہ مدبر کوئی اور ہے
 اور وہ مجھ سے اعلیٰ ہے۔

(۱۲) ایک عارف سے دلیل وجود پروردگار دریافت کی گئی
 اس نے جواب دیا کہ قلوب پر کچھ ایسی واردات کا ورود ہوتا ہے
 کہ نفس جن کی تکذیب سے عاجز رہتا ہے۔

(۱۳) ایک عرب کا مشہور قول ہے کہ ادنٹ کی منیگنی اونٹ کے
 وجود پر دلالت کرتی ہے اور نقش قدم کسی جانے والے کے وجود
 کی خبر دیتے ہیں۔ پس یہ برجوں والا آسمان اور نشیب و فرازوں کی
 زمین کیا یہ دونو صانع جنیر کے وجود پر دلالت نہیں کرتے۔

(۱۴) ایک عالم نے اپنے بیٹے کو وصیت کرتے ہوئے کہا میں نے اکثر
 علمائے اسلام کو دیکھا ہے اور سنا ہے مگر انہوں نے ان لوگوں کے
 لئے وہ راہ نہایت تنگ کر دی ہے جسے خدا و رسول نے سہل گردانا

تھا یعنی اپنے مولا اور مالک دین و دنیا کی معرفت۔

بیٹا! خدا کی پرانی کتابیں اور قرآن مجید و لائل و تنبیہات سے
ملو ہیں اور تیار ہی ہیں کہ حادثات کا محدث۔ تغیرات کا متغیر کرنے
والا۔ اوقات کا بدلنے والا ضرور کوئی ہے۔ دلائل کا جو طریقہ
ان کتابوں میں پایا جاتا ہے وہی علوم ابتیا اور علوم خاتم انبیاء
میں پایا جاتا ہے۔ صدر اول میں علماء اسلام کا بھی یہی طریقہ تھا اور
آئمہ معصومین میں سے آخری بزرگوار کی عنایت کے رہنے سے
پہلے ہی طریقہ استعمال ہوتا تھا۔

بیٹا! یہ کس قدر روشن طریقہ ہے دیکھ تو اپنی نسبت یقینی طور
سے جانتا ہے اور اس میں ہرگز کوئی اشکال نہیں کہ تو نے نہ اپنے
جسم کو پیدا کیا نہ اپنی روح کو نہ اپنی زندگی کو نہ اپنی عقل کو۔
اسی طرح یہ آرزوئیں یہ احوال ہر شے کے لئے ایک مدت معین
ان میں سے کوئی شے تیرے اختیار سے صادر نہیں ہوتی اور پھر
ان چیزوں کو نہ تیرے ماں باپ نے پیدا کیا ہے اور نہ ان
مہینوں نے جن کے اہلاب و ارحام میں غفل ہوتا ہوا آئی ہے
کیونکہ تو یقیناً جانتا ہے کہ وہ لوگ بھی ان مقامات میں عاجز تھے
اور اگر ان ہمت پر انہیں قدرت ہوتی تو پھر ان کی آرزوئیں
اور ان کی مرادیں کبھی ان سے قطع نہ ہوتیں اور وہ موت کے
پنجہ میں گرفتار نہ ہوتے۔ ان تمام امور پر نظر کرتے ہوئے اب
یہی کہنا پڑے گا کہ اس واحد یکتا نے اس موجودات کو پیدا کیا
ہے جس کی ذات میں تجد و تغیر و انقلاب کا امکان نہیں۔ اور

اب تو مجبور ہے اس امر پر کہ صفات کامل خداوند عالم کو
تسلیم کرے۔ اسی واسطے عقل صریحہ اور انہماک صحیحہ کی کھلی ہوئی
شہادت نے تمام لوگوں کو اس امر پر متفق کر دیا کہ وہ صانع
کی تصدیق کریں۔ چنانچہ تمام لوگ اس خالق و فاطر کا اقرار کر رہے
ہیں۔ ہاں اختلافات اگر ہے تو اس کی ماہیت۔ اور حقیقتہ ذات
وصفات کے تعلق۔

دیکھو اور غور کرو! خداوند عالم نے میرے وجود میں عجیب و غریب
حکیمیت مضمر رکھی ہے جنہیں اہل عقل ادراک کرتے ہیں۔ اس نے مجھے
جواہر داء عرض و عقل و نفس و روح سے مرکب کیا۔ اب اگر
تم اپنے جواہر سے سوال کرو جن سے میری صورت مرکب ہوئی ہے
کہ آیا میری پیدائش و فطرت میں ان کا کوئی حصہ ہے یعنی انھوں
نے مجھے پیدا کیا ہے تو انھیں عجز و فقر کا اقرار کرتے ہوئے پاؤ گے
اور وہ بزبان حال فریاد کریں گے کہ اگر ہم میں یہ قدرت ہوتی
تو اس قدر حادثات و تغیرات و انقلابات ہم پر طاری ہوتے۔ وہ
اعتراض کریں گے کہ ان تدبیروں میں قطعاً ان کا کوئی حصہ نہیں ہے
بلکہ انہیں اس ترکیب کی نہ کیفیت معلوم ہے نہ ان مفردات کی
تعداد و نہ ان کا وزن جو اس ترکیب میں آکر جمع ہوئے ہیں
لہذا یہی سوال اگر تم اعراض سے کرو گے تو وہ جواب دیں گے
کہ ہم تو جواہر سے زیادہ ضعیف ہیں۔ کیونکہ ہم انھیں کی فرع ہیں
اور ان سے بھی زیادہ فقراور محتاج۔ اسی طرح اگر تم میری
عقل۔ میری روح اور میرے نفس سے یہی سوال کرو تو وہ متفقاً

کہیں گے کہ اے شخص تو خوب جانتا ہے کہ ہم میں سے کسی کو دنیا کے سبب سے ضعف لاحق ہوتا ہے۔ کسی کو موت کے سبب سے کسی کو ذلت و رسوائی تباہ کرتی ہے۔ پس ہم تو سب کے سب اس کے ماتحت ہیں جو ہمارا غیر ہے وہ اپنے ارادے کے موافق جو نقصان سے کمال اور کمال سے نقصان کی طرف گردش دیتا ہے اور زمانے کی گردشوں کے ساتھ ساتھ مثبت خود میں پلٹاتا رہتا ہے۔ اب بزبان حال واقعی جب تم نے اس امر کی تحقیق کر لی اور جان لیا کہ جواہر ہوں یا اعراض۔ عقول ہوں یا ارواح و نفوس سب کے سب متفقاً عجز و افتقار میں مساوی ہیں تو اب تجھے لامحالہ مان لینا پڑے گا کہ ہم سب کے لئے ایک فاطر ہے۔ حاتی ہے۔ جو ہمارے عجز و افتقار سے منزہ اور پاکیزہ ہے تغیرات و انقلابات و تعیبات سے بری ہے۔ اور اگر اس کے کمال پر بھی نقصان کا زوال ظاہری ہوتا تو وہ بھی ہماری طرح دوسرے کا محتاج قرار پاتا۔

(۱۵) بمذاق فلسفیانہ وجود واجب پر دلیل واضح یہ ہے کہ اگر مستغنی بالذات کا وجود ہو تو مستغنی بالغیر کا وجود بھی پایا نہیں جاسکتا اور اس صورت میں کوئی موجود بھی نہ پایا جائے گا۔ تو ضیح اس کی یہ ہے کہ پہلے ہم وجود کی عقلی طور پر دو قسمیں قرار دیتے ہیں (۱) کامل بالذات یعنی ایک ایسا وجود جسے اپنے کمالات حاصل کرنے کے لئے کسی دوسرے وجود کی ضرورت نہیں اور نفس وجود چونکہ خود کمال ہے۔ لہذا اپنے وجود

میں بھی وہ کسی کا محتاج نہ ہوگا۔ اس کا نام کامل بالذات
 اور مستغنی بالذات ہے (۱۲) کامل بالغیر یہ وہ وجود ہے جس کے
 کمالات دوسرے سے حاصل ہوتے ہیں۔ اور اسی کو مستغنی
 بالغیر کہتے ہیں اس تقسیم کے بعد خود سمجھ لو کہ وجود (۱۳) ہرگز نہیں پایا
 جاسکتا جب تک وجود میز (۱۴) تسلیم نہ کیا جائے کیونکہ ہر چیز کی نسبت
 ہم سوال کریں گے آیا وہ اپنے کمالات میں کسی دوسرے کی
 محتاج ہے یا نہیں۔ اگر نہیں ہے اور اس کا محتاج ہونا بدلائل
 قطعیہ ثابت ہے تو فیہا ہمارا مطلب حاصل ہے۔ لیکن افسوس ہے
 کہ عالم محسوس اور عالم معقول میں کسی شے کی نسبت عدم احتیاج
 کا فتوے صادر نہیں ہو سکتا۔ خیر۔ اور اگر وہ شے کسی دوسرے
 کی محتاج ہے تو پھر اس محتاج الیہ کی نسبت بھی سوال قائم
 ہو جائے گا۔ یہ سوال ختم نہیں ہو سکتا۔ جب تک کہ کسی ایک ذات
 کا وجود تسلیم نہ کر لیا جائے جو اپنے وجود اور کمالات وجود
 میں قطعاً کسی کی محتاج نہ ہو اور اگر ہم ایسی ذات کو تسلیم نہ کریں
 اور تسلسل کا سلسلہ قائم رکھیں تو پھر چاہئے کہ کسی شے کا وجود نہ ہو
 مثلاً (۱۵) کا وجود ذب (۱۶) پر موقوف ہے تو جب تک (ب) کا وجود
 نہ ہو اس وقت تک (۱۵) کا عام وجود میں آنا محال۔ لہذا (۱۵) کو
 حرف غلط سمجھ کر کاٹ دیجئے اور آگے بڑھ جائے۔ آگے بڑھ کر
 (ب) کا وجود (ج) پر موقوف ہے پس (ب) کو بھی قلزن قریب
 جب تک کہ (ج) کا وجود نہ ہو۔ اب حضرت (ج) یا رگاہ (د) کی
 منت کش ہے۔ لہذا اسے بھی مرتبہ وجود سے ساقط کرنا

پڑے گا جب تک کہ (د) کا وجود ہو اسی پر قیاس کرتے چلے جائے
 پس یا تو کسی ایسی چیز کا پتہ بتائیے جس کا وجود کسی دوسرے وجود پر
 موقوف نہ ہو ورنہ کسی شے کا وجود بھی عقلاً پایا جانا نہ چاہیے
 لیکن اشیاء کا وجود پایا جاتا ہے جس سے صاف ظاہر ہے کہ ایک علت
 العلل اور مسبب الاسباب موجود ہے اور بغیر اس کے کوئی شے بھی جلوہ
 ریز نہیں ہو سکتی اسی لئے کہا جاتا ہے کہ جب تک غنی بالذات اور
 کامل بالذات کا موجود ہو اس وقت تک غنی بالغیر یا کامل بالغیر کا پایا
 جانا محال ہے۔

اس محال عقلی کی حقیقت تسلسل کی حالت میں تو آپنے ملاحظہ کر لی
 اب دوسری صورت بھی دیکھ لیجئے اوریوں کہے کہ (د) کا وجود (ب)
 پر موقوف ہے۔ (ب) اپنے وجود میں (ج) کی محتاج ہے (ج) ا
 منت کش (د) ہے اور (د) پھر حضرت (د) کی زیر بار احسان ہے
 کیا کبھی کوئی عاقل ایسے چکر کو قبول کر سکتا ہے۔ اسی کو اصطلاح میں دو
 کہتے ہیں اور اس کا ماننے والا گھن چکر کہلاتا ہے۔

دوستو! حقیقت یہی ہے کہ کائنات کا ذرہ ذرہ احتیاج کا دامن
 پھیلانے ہوئے مرنگوں ہے واللہ العنی و انتم الفقراء۔

(۱۷) میرے دوستو! واقعہ یہ ہے کہ وجود صانع کو لوگ نظری قرار
 دیتے ہیں۔ یعنی بڑی غور و فکر اور فلسفیانہ دلیلوں کے بغیر اس کا
 وجود ماننا نہیں جاسکتا۔ مگر حقیقت یہ ہے کہ اس کا وجود بالکل باہمی
 ہو اور ادنیٰ تا مل اس کے بارے میں کافی۔ ہم فضول حیرت زدہ
 ہو رہے ہیں یہ تو ایک فطری چیز ہے۔ اس کا اقرار تو فطرت

انسانی کا ایک جزو ہے۔ مادیات کے حجاب میں اس شمع کی کوئی ہمیں
 نظر نہیں آتی۔ لیکن جس وقت مصائب و شدائد کی ہوا میں ان حجابوں
 کو دور کر دیتی ہیں اس وقت اس شمع کی روشنی میں انسان قدم بڑھاتا
 ہے اور اس وقت جبلت انسانی ایسے وجود کی طرف متوجہ ہوتی
 ہے جو تمام اسباب کا مسبب اور کل مشکلات کا حل کر دینے والا ہے
 اور لطف یہ ہے کہ یہ توجہ کرنے والا اس طرف التفات بھی نہیں کرتا
 کہ میں کدھر جا رہا ہوں کس طرف جا رہا ہوں اُف سے بھری۔
 یا اے انسان انٹ کا وخ الی ربك کد حافلہ
 اے انسان تو اپنے رب کی طرف چل رہا ہے پوری کوشش کے ساتھ
 چل رہا ہے تو اس سے ضرور ملاتی ہوگا۔

صادق آل محمد صلوات اللہ علیہم نے اسی بارے میں سائل سے
 فرمایا کہ تو کبھی کشتی میں سوار ہوا ہے اس نے کہا کہ ہاں! فرمایا کہ اس
 سفر میں کبھی ایسا واقعہ بھی پیش آیا ہے کہ اس وقت نہ کشتی نجات
 دے سکتی ہو اور نہ تیرا کی سے کچھ فائدہ منظور ہو! عرض کیا
 بیشک! ارشاد ہوا کہ اس وقت تیرا قلب اس امر سے متعلق ہوا
 ہے؟ کہ ایک چیز ایسی ہے جو اس گرداب سے بچا سکتی ہے؟
 اس نے عرض کیا کہ ہاں۔ فرمایا وہی اللہ ہے وہی نجات دینے
 پر قادر ہے جبکہ کوئی نجات دینے والا نہ ہو وہی فریادرس
 ہے جبکہ کوئی فریادرس نہ ہو۔

(۸) ایک عارف سے پوچھا گیا کہ وجود صانع پر کیا دلیل ہے
 اس نے جواب دیا لقد عنی الصباح عن المصباح چراغ کی

روشنی سے صبح بالکل بے نیاز اور غنی ہے۔ مطلب ظاہر ہے کہ جس طرح نظارہ صبح کے لئے چراغ کی ضرورت نہیں اسی طرح وجود صانع بھی کسی دلیل کا محتاج نہیں ہے۔

آفتاب آمد دلیل آفتاب

اس بیان میں کسی صاحب ہوش کو شبہ نہیں ہو سکتا کہ اقرار صانع فطرت انسانی کا جزو ہے۔ اس میں ودیعت ہے۔ وہ مروح الارواح ہے۔ اسی لئے اس کے وجود کا زبان سے اقرار کر لینا کافی سمجھا گیا ہے اور انسان اس امر پر مکلف نہیں کیا گیا کہ دلائل فلسفہ و منطقہ کی بنا پر اس کے وجود کا قائل اور مقرر ہو جس طرح ہر انسان ذی ہوش جانتا ہے کہ آگ اک جلا نے والی چیز ہے اور اس سوز آتش کے لئے دلیل قائم کرنے کی ضرورت نہیں۔ اسی لئے انبیاء علیہم السلام اس پر ہاتھ کر منکر خالق کو بروقت تسلط فوراً قتل کر دیا جائے۔ کیونکہ ایسا شخص ایک امر ضروری کا منکر ہے اور اسے اس لئے زمین پر چلنے کا کوئی حق نہیں۔ ہاں یقین و استدلال جو اس مقام میں استعمال کیا جاتا ہے وہ زیادتی بصیرت کے لئے ہی یا منکرین کی تردید کے واسطے۔ ورنہ اہل امر ان باتوں سے غنی و بے نیاز ہے۔

(۹) لیکن تماشا تو یہ ہے کہ اقرار وجود صانع جس قدر ضروری اور بدیہی ہے اسی قدر مبہم بھی ہے۔ تمامی موجودات میں وجود حقیقی اسی کے واسطے ہو۔ لیکن اسی کے وجود سے شدت کے ساتھ انکار ہو رہا ہے۔ آؤ ذرا اس کے اسباب پر نظر ڈالیں۔ جب کسی شخص کو لکھتا ہوا دیکھتے ہیں تو محض اس کے ہاتھ کی حرکت سے یہیں شعور ہو جاتا

ہے کہ وہ صاحب حیات بھی ہے۔ علم بھی رکھتا ہے۔ اس میں قدرت کی
 بھی شان ہے۔ لیکن باوجود اس کے بھی ہم اس کی صفات باطنی کا
 معائنہ نہیں کر سکتے اور نہیں بتا سکتے کہ اس میں صفت غضب کس انداز
 پر ہے۔ صفت شہوت کا اس میں کیا رنگ ہے۔ اب دیکھو وہ امر جو
 ہماری آنکھوں کے سامنے موجود ہیں اس میں ظہور و خفا دونوں
 رنگ کس طرح جلوہ گر ہو گئے ہاں اور بھی تماشا دیکھو کہ اس کے علم و
 قدرت کو ہماری آنکھوں نے محسوس نہیں کیا۔ نہ اس کی حیات کا
 نظارہ ہوا۔ فقط ایک گواہ یعنی ہاتھ کی حرکت نے ہمیں امور سدرج
 کے تسلیم کر لیتے پر مجبور کر دیا اور یہ چیزیں ہمارے لئے بالکل
 مقام ظہور میں آ گئیں۔ یہاں سے معلوم ہوا کہ ایک گواہی کی بدولت
 بہت سی چیزیں تسلیم کی جاسکتی ہیں اور پھر اس طرح کہ محال ان
 کا ہوا اسی کا نام ظہور ہے۔ پس وہ چیز کہ جس پر کائنات کا ذرہ
 ذرہ گواہی دے رہا ہو کیا ہم اُسے اظہر موجودات اور تمام
 اشیاء سے ظاہر تر نہیں مان سکتے ضرور مان سکتے ہیں اور ماننا پڑے
 گا۔ پہلے اپنی طرف دیکھو۔ اعضا کی ترکیب۔ ہڈیوں کی باہم پیوستگی
 اعصاب کا استحکام اور تمام جسم میں رگوں کا پھیلا ہوا جال۔ ان پر
 گوشت کا لحاف۔ پھر جلد کا غلاف پھر بالوں کی نمود۔ عرض تمام
 اعضائے ظاہری و باہمی کہہ رہے ہیں اور ہم بالیقین جان
 رہے ہیں کہ یہ امور خود بخود واقع نہیں ہو گئے۔ جس طرح ہم
 یقیناً جانتے ہیں کہ کلات کا ہاتھ خود بخود حرکت نہیں کرتا۔ اسی طرح
 عالم کی ہر شے۔ خواہ وہ حواس ظاہری سے مشغول ہو یا حواس

باطنی سے۔ معقول ہو یا محسوس حاضر ہو یا غائب۔ بلکہ خود عقل اور
جملہ حواس غرض تمام کائنات اسی کے گواہوں سے بریز رہے اور
اتنی گواہیوں کا لازمی نتیجہ یہ ہے کہ اس کا وجود انتہائی ظہور لئے
ہوئے ہو۔ اب تو ظہور کی شدت میں کلام نہیں ہو سکتا۔ مگر مقام
لطف یہ ہے کہ اسی ظہور کی شدت نے اسی عظمت و جلالت ظہور نے
عقلوں کو مدہوش کر دیا۔ اور ان مدہوشیوں کا نتیجہ انکار کی
صورت میں نمودار ہو گیا۔

سزا ہماری عقلیں جب کسی امر کا انکار کرتی ہیں تو اس کے
دو سبب ہوا کرتے ہیں۔ اول یہ کہ وہ شے فی نفسہ نہایت مخفی ہو
اور کسی طرح اس تک رسائی نہ ہو سکے۔ یہ سبب بالکل ظاہر ہے۔
دوسرا سبب یہ ہے کہ وہ شے کمال ظہور کی حامل ہو اور اس درجہ
اس کا ظہور ہو جس سے فوق کوئی درجہ ممکن نہیں۔ پس ایسی شے
کے ادراک سے بھی عقلیں عاجز رہ جاتی ہیں اور اس عجز کا نتیجہ
انکار ہو جاتا ہے۔

دیکھو! خفاش رات کو تو دیکھتی ہے۔ لیکن دن کو اُسے کچھ نظر
نہیں آتا۔ اس کا سبب یہ ہے کہ دن کا ظہور اپنے پورے کمال پر
اور دہر اس کی بصیر ضعیف ہے وہ اس ظہور کی برداشت نہیں کر سکتی
اور جب تک دن کی روشنی کے ساتھ ظلمت کی آمیزش ہو اور ظہور
کی شدت میں کمی نہ ہو اس وقت تک کچھ نظر نہیں آ سکتا۔

بالکل ہماری حالت خفاش کی سی ہے۔ ہماری عقلیں ضعیف ہیں
جمال الوہیت کی تابلیش سے کائنات بریز رہے۔ چاروں طرف نور

ہی نور پھیل رہا ہے۔ عالم ملک و ملکوت کا ایک ایک ذرہ ذرہ اس کے
نور سے منور ہے پس یہ ہے وہ شدت ظہور جس نے اُسے عقلوں سے
پوشیدہ کر دیا۔ یہاں تک کہ ایسی عقلیں اس کے انکار پر آمادہ ہو گئیں
سبحات من احتجب باشراف نورہ و اختف عن البصار والابصار
بصار بظہورہ۔

پاک ہے وہ ذات مقدس جو اپنے نور کی درخشندگی کے سبب سے
حجاب میں ہے اور اپنے ظہور کے سبب بصائر اور ابصار سے مخفی۔

اے تو مخفی در ظہور خویش
دے رُخت پہتاں بنو ز خویش

ایک حکیم کا قول ہے ان اللہ سبحانہ ظاہر لہ لغیب قط و العالم
غائب لہ لیظہر قط و الناس فی ہذہ المسئلۃ علی عکس
المصواب یعنی بیشک خداوند عالم ظاہر ہے وہ کبھی غائب نہیں ہوا
اور عالم (ماسوی اللہ) ایسا غائب ہے جو کبھی ظاہر نہیں ہوا۔ لیکن
لوگوں کا یہ حال ہے کہ وہ اس مسئلہ میں الٹی بات کہے چلے جا
رہے ہیں یعنی ظاہر کو غائب سمجھ رہے ہیں اور غائب کو ظاہر
باجل سچی بات ہے جو شے بذات خود کوئی وجود نہ رکھتی ہو بلکہ اس
کا قیام دوسرے کے سبب سے ہو تو اس قیام کو عقلاً قیام نہیں
کہتے سورج پر کتنا ہی بادل چلا جائے۔ لیکن اس کے آثار کو انہیں
روک نہیں سکتا۔ پس گرد و غبار مکانات شمس وجود حقیقی کو چھپا سکے نا
مکن۔ کمزور عقلیں اس گرد و غبار میں اٹک جاتی ہیں اور قوی ابصر
ان حجابوں کی مطلق پروا نہیں کرتے وہ انہیں چاک کرتے ہوئے ہر آن

ربوبیت والوہیت کی شاعروں کی جلوہ ریزیاں دیکھتے ہیں۔
 شدت ظہور سے شانِ خفا کی نمود پر ہرگز مستجب ہونا چاہیے
 یہ ایک حکیمانہ اصول ہے کہ ہر شے کی کامل معرفت اس کی ضد سے
 ہوا کرتی ہے۔ لغت الہ شفاء یا ضد ادھا مشہور جملہ ہے۔
 اس اصول کی توضیح یہ ہے کہ کسی شے کی معرفت کے لئے ہمارے پاس
 آخری مقام یہ ہے کہ ہم اسے آنکھوں سے دیکھیں یا کانوں سے سنیں یا
 ہاتھوں سے چھولیں یا زبان سے چکھ لیں یا ناک سے سونگھ لیں مطلب
 یہ کہ حواسِ خمسہ ظاہری کے میدانِ عمل کا نام عالمِ شہادت ہی اور ہر
 شے کے ظہور کا یہ آخری عالم ہے۔ اس کے فوق کوئی عالم ظہور نہیں۔
 لیکن کیا اس عالمِ شہادت میں آجانے والی شے کو باوجودیکہ ہم اسے
 حواسِ ظاہری سے محسوس بھی کر رہے ہوں جان سکتے ہیں
 ہرگز نہیں یہ دعویٰ آپ کو عجیب معلوم ہوگا۔ لیکن بھڑے ابھی
 مطلب واضح ہوا جاتا ہے۔ نیز۔ پس ہماری معرفت کا تو یہ حال
 کہ کسی شے کو نہیں پہچان سکتے باوجودیکہ عالمِ شہود میں رونق افرازی
 اور ادھر یہ شکل کہ عالمِ شہادت انتہائے عوالمِ ظہور ہے۔ پھر اس سبیل
 معرفت کیا ہو؟ پس اس گڑھ کشائی کے لئے ایک دوسرا عالم ہے جسے
 عالمِ اُضداد کہتے ہیں۔ جو ہر عالم کا جزو ہے۔ اس عالم میں البتہ
 ہر چیز کی معرفت نہایت آسان ہے اور بغیر اس کے شکل اور شکل تر
 دیکھو موت نے حیات کے معنی بیان کئے اور حیات نے موت کے
 تاریکی نے روشنی کو سمجھایا اور روشنی نے تاریکی کو۔ ترشی سے
 شیرینی کی تمیز ہوئی اور شیرینی سے ترشی کی اگر ضد بن کا وجود ہوتا

۱۶
 تو ان میں سے کسی شے کو بھی ہم پہچان نہ سکتے۔ مثال پر غور کرو
 سورج جب زمین پر اپنی شعاعیں ڈالتا ہے تو ہم سمجھ لیتے ہیں کہ یہ
 ایک عارضی شے ہے۔ غروب آفتاب کے ساتھ ہی یہ بھی غائب ہو جا
 گی اس کا وجود سورج کے ساتھ ہے اور یہ روشنی سورج کا ہی پرتو
 ہے۔ لیکن خیال تو کرو اگر سورج ہمیشہ چمکتا رہتا اور کبھی غروب ہوتا تو
 تو ہم یہی گمان کرتے کہ اجسام محسوسہ میں سوائے ان کے رنگ کے
 خواہ وہ سیاہ ہوں یا سفید اور کوئی چیز نہیں اس لئے کہ سیاہ چیز میں
 ہم سیاہی کا معائنہ کرتے ہیں اور سفید میں سفیدی کا۔ لیکن جو شے اس
 سیاہی اور سفیدی کو ظاہر کرنے والی ہے اس کی طرف تو جہ بھی
 نہیں کرتے۔ حالانکہ پہلی نظر اسی چیز (غور آفتاب) پر پڑتی ہے
 ہاں جب سورج غروب ہوا تاریکی پھیل گئی۔ دو دو حالتوں
 کا فرق کھل گیا۔ اس وقت ہم سمجھے کہ یہ اجسام کس کی صورت سے روشن
 تھے۔ پس وجود نور کا علم اس کے عدم سے حاصل ہوا اگر یہ عدم
 نہ ہوتا تو کبھی اس پر مطلع نہ ہوتے۔ یا ہوتے بھی تو ہزار دقت و مشکل
 اس بیان سے آپ سمجھ گئے ہوں گے کہ بغیر وجود ہند کسی شے
 کی معرفت میں کتنی مشکل پیش آتی ہے۔ یہیں سے نتیجہ نکال لیجئے
 کہ وہ ذات جو خود ظاہر اور دوسری اشیاء کی ظاہر کرنے والی
 ہے کس قدر شدت ظہور کی حامل ہے۔ حتیٰ کہ ظہور اسی کے لئے
 ہے اور نہ کوئی اسکی ضد ہے جس سے کچھ فرق محسوس ہوتا۔
 لہذا اگر ابہام کی شکل یہاں پیدا ہو گئی تو کوئی تعجب نہیں ہاں
 اگر عدم و تغیر اس کے لئے ہوتا۔ تو دونوں حالتوں کا فرق

مسلم ہو جاتا اگر سموات و ارض منہدم ہو جاتے۔ ملک و ملکوت کا پتہ
متاثر نہ ہو محسوس مفقود ہو جاتے یا ایسا ہوتا کہ کچھ اشیاء اس کے ساتھ موجود
ہوئیں۔ یعنی اس کے لئے دلیل بن جائیں اور کچھ کسی اور کے لئے ہو اس
وقت بھی کچھ شانِ افتراق سے تپہ چلتا۔ لیکن تمام اشیاء ایک ہی انداز
پر چل رہی ہیں۔ اسی کے لئے دلیل ہیں۔ اسی کے وجود کی شاہد ہیں۔ اُدھر
اس کا وجود ازلی وابدی ہے۔ بقائے محض اسی کے لئے ہے۔ پس لامحالہ
شدتِ ظہور نے شانِ خفا پیدا کر دی۔ ہوا الظاہر ہوا الباطن کا راز اب

کھلا ہے حجابِ روئے تو ہم روئے تہ در تہ

بہانی از ہمہ عالم ز بسکہ پیدائی

یہ وہ مقام ہے جہاں عقلیں حیراں۔ افہام قاصر۔ اذعان سر بسجود۔
قال قائلی

جہاں جلد فروغ نور حق داں	حق اندر دے ز پیدائیت پہاں
خرد را میت تاب نور آل روئے	بر و از بہر اد چشم دگر جو
ظہور مجدد اشیاء بضد است	وے حق را نہ مانند و نہ مذات
جو بنود ذات حق را ضد و مہتا	منہید ائم چگونہ دانی اوداں
اگر خورشید بر یک حال بودے	شعاعِ آنو بر یک سوال بودے
ندانستے کسے کیس پر تو اوست	بنودے پیچ فرق از مغز تا پوست
جو نور حق ندارد دقل و تحویل	بناشد اندر و لغیر و تبدیل

تو پنداری جہاں خود بہت دائم

بذات خویشتن پیوستہ قائم

لیکن جس شخص کی بصیرت قوی ہے۔ قلب روشن ہے۔ مزاج مستدل ہے

اے ان حجابوں کی پر دائیں۔ اس کی دقیقہ رس نگاہیں اسی کے ظہور کا
 شاہدہ کرتی ہیں۔ وہ اپنے افعال کو اُسی کی قدرت کے آثار میں محسوس
 کرتا ہے۔ اسی کے قبضہ قدرت میں اسیر دیکھتا ہے۔ وہ ان افعال کو کسی
 شمار میں نہیں لاتا۔ بلکہ اس کے نزدیک وجود اسی کا وجود ہے جس کے
 سبب سے افعال کا وجود نظر آتا ہے۔ پس جس شخص کی نگاہ اس نقطہ
 پر جم جاتی ہے وہ ہر فعل میں فاعل کا نظارہ کرتا ہے۔ وہ فعل پر باطن
 حیثیت توجہ نہیں کرتا کہ وہ آسمان ہے یا زمین۔ شجر ہے یا حجر۔ بلکہ اے
 تو ایک صفت سمجھتا ہے۔ اسکی نگاہ غیر پر جمی ہی نہیں۔ جیسے کہ انسان نے
 کوئی شعر دیکھا یا کتابت پر نظر ڈالی یا کسی تصنیف کا معائنہ کیا تو اس
 کا یہ نتیجہ نہیں کہ وہ کاغذ پر سیاہی کی روانی دیکھ رہا ہے۔ یا یہ سیاہی
 کے اجزا پر غور کر رہا ہے۔ بلکہ اس حجاب میں اس کی نگاہ۔ شاعر، کاتب
 اور مصنف تک رسائی حاصل کر رہی ہے۔ پس ارباب قلوب کے نزدیک
 یہ تمام کائنات یا صحیفہ فطرت خالق عالم کی ایک بے مثال تصنیف ہے
 اور اس تصنیف سے مصنف کے کمالات کی شاعرییں نکل نکل کر دنیا بخش چشم
 بصیرت ہو رہی ہیں۔ لیکن کمزور نگاہ والے حسن صورت ظاہری پر
 ہی ایسے مفتوں ہوئے کہ پس پردہ کیا ہے؟ اس کی مطلق انہیں خبر
 نہ تھی۔ اور لطف یہ کہ اسی طریقہ کی طرف دنیا کو دعوت بھی دے دی
 چھلکے پر قناعت کی مغز سے مائتہ اٹھالیا۔ عبارت کے حسن ظاہری پر
 مر مٹے۔ مگر معانی سے غرض نہیں اور پھر اس ظاہر پرستی کا نام حکمت رکھ
 لیا۔ العجب ثم العجب۔

اتو آپ نے سمجھ لیا ہو گا کہ اس ذات مقدس کے بارے میں جو ظہور

موجودات ہے۔ شک و شبہات کے وجود کیا ہیں۔ مگر ایک اور سبب
 لطیف پر بھی توجہ کرو۔ وہ یہ کہ کائنات کے تمام محسوسات و مدركات
 جو خالق عالم کے لئے شہادت دے رہے ہیں۔ انسان انہیں نہ دیکھنے سے
 دیکھنے کا عادی ہے یہ تمام چیزیں آہستہ آہستہ اس کے سامنے آتی ہیں
 اور ادھر وہ اپنی خواہشات میں غرق رہتا ہے جس کا نتیجہ یہ ہوتا ہے کہ
 یہ تمام چیزیں طول موانست کے سبب سے اس کی نظر میں کچھ واقع نہیں
 رہتیں اور ابھیں دیکھ کر کوئی اثر خاص اس کی طبیعت پر طاری نہیں ہوتا
 لیکن یہ دیکھا جاتا ہے کہ اگر دفعۃً کوئی عجیب و غریب حیوان اس کے
 سامنے آجائے یا کوئی فعل خارق عادت ظاہر ہو تو بے اختیار اس
 کی فطرت جاگ اٹھتی ہے اور وہ طبعی طور پر "سبحان اللہ" یا اور کوئی
 کلمہ تعریف کہنے پر مجبور ہو جاتا ہے۔ مگر وہ شب و روز اپنے نفس کو
 اپنے اعضا کو، نیز ادر اشیا و کائنات کو برابر دیکھتا رہتا ہے جو قطعی
 دلیلیں ہیں اور اسے ذرا احساس نہیں ہوتا اس کا سبب کیا ہے وہی
 طول موانست ہر وقت ان اشیا کا پیش نظر رہتا۔ انہماک خواہشات
 اگر مادی و زائد اندھا فرض کرو جو بالغ و عاقل ہو۔ اس کی آنکھوں
 سے پردہ اٹھا دو دفعۃً اسے زمین و آسمان و اشجار و احجار نظر
 آئیں گے یہ ایسے عجائبات اور وجود خالق پر ایسے گواہ ہونگے
 جنہیں دیکھتے ہی عجب نہیں جو شدت تعجب سے بیہوش اور مبہوت ہو جائے
 عرض معرفت خالق کے باب میں لوگوں کی مثال اس دیوانے
 کی سی ہے جو گدھے پر سوار تھا اور اسی کو تلاش کرتا پھرتا تھا کہ
 چند ہی ہزار ذوق سراپہ میدو در آفتاب و غافل انداز کتاب

بیان سابق سے معلوم ہو گیا ہو گا کہ اس کا وجود اس قدر روشن اور
ظاہر ہے جو محتاج دلیل نہیں۔ ایک تفکر و تامل اس کے لئے کافی ہے
اب جو شخص اسی فکر میں مبتلا ہے وجود باری کو نظری و محتاج دلیل
سمجھ کر دلائل کے جال میں اسے الجھانا چاہتا ہے سمجھ لو کہ وہ اس سے
دور نکل چکا۔ وہ مجہول مطلق کا متلاشی ہے اور ساری عمر بھی اس
روگردانی میں بسر کر دے تو کچھ فائدہ حاصل ہو گا۔

تعجب یہ ہے کہ انسان وجود کا متلاشی ہے جو سامنے موجود ہے مگر فی حقیقت
ڈھونڈ رہا ہے عدم کو اور عدم چونکہ عدم ہی ہے لہذا سمجھ میں نہیں آتا
اب یہ حیران ہے۔ حالانکہ خود اس کا نفس اس کی فکر اس کا تخیل اس
کی ہستی یہ سب فروعات ہستی حقیقی ہیں۔ عجب تماشہ ہے۔

آب ہر سو رواں کہ آب کجاست ہر مرگشت کا قباب کجاست
مست پر سناں کہ مست را دیدی بادہ گوید کہ گوشت آب کجاست
چونکہ وجود خلاق عالمیان ایک بدیہی و فطری چیز ہے جیسا کہ
بیان کیا گیا مگر اس کے ساتھ ہی بوجہ شدت ظہور و عدم ضد شان
خفا لئے ہوئے ہے۔ اس لئے حذالی کلام میں اس کے وجود پر جو سلس
یاں کی گئیں وہ اس رنگ بیان کی گئیں ہیں جنہے فطرت علیمہ پیدا ہو چکا چنانچہ ارشاد
ہو ابراہیم یطردن الی الابل کیف خلقت والی السماء کیف رفعت
والی الجبال کیف نصبت کیا لوگ اونٹ کو نہیں دیکھتے اسے کیونکر
خلق کیا گیا۔ آسمان پر نگاہ نہیں ڈالتے اسے کیونکر ملبس دی عطا
ہوئی۔ پہاڑوں پر نظر نہیں ڈالتے کیونکر نصب کئے گئے۔ کہیں
ارشاد ہوتا ہے یقلب اللہ اللیل والنہار ان فی ذالک لعبرۃ

لا ولی الا بصار اللہ ہی رات اور دن کو گردش دیتا ہے بیشک
 اس گردش میں صاحبان چشم دنیا کے لئے عبرتیں ہیں کہیں تنبیہ کی
 گئی ہے فلینظر الانسان الى طعامه انا صبنا الماء صبا ثم
 شققنا الا رض شققا فانبتنا فيها حبا وحبنا راہم
 انسان کو چاہئے کہ اپنے طعام پر غور کرے بیشک ہم نے آسمان کے
 پانی برسایا، زمین کو شق کر ڈالا اور اس میں سے دانے اور انگور اگا
 کہیں بتایا گیا ہے وفي الفسکما فلا تبصرون ہماری نشانیوں
 تمہارے نفسوں میں موجود ہیں کیا تم نہیں دیکھتے۔ اولہ یکف بربک
 انه علی کل شیء شہید کیا ترے رب کے لئے یہ کافی نہیں کہ وہ
 ہر شے پر حاضر و ناظر ہے۔

بالکل یہی طریقہ استدلال عالمان قرآن کا ہے اور صاحبان علم
 لدنی اسی طریقہ پر گام فرما نظر آتے ہیں۔ چنانچہ ایک مشہور دہریہ
 ابن ابی العوجا صادق آل محمد صلوات اللہ علیہم اجمعین کی خدمت میں
 آیا کرتا تھا۔ ایک دن دوران گفتگو میں بول اٹھا لہ احجب عنہم
 خالق عالم مخلوق سے محجوب کیوں ہے۔ یہ پر وہ داری کس لئے۔
 حضرت نے فرمایا ویک کیف احجب عنک من اسراک قدردتہ
 فی نفسک ذنباک وکبرک بعد صغرتک وقوتک
 بعد ضعفک وضعفک بعد قوتک (الحديث) انفس ہر
 تجہ پر۔ اب بھی وہ تجہ سے پر دے میں رہا جس نے اپنی قدرتی
 تیز نفس میں تجہ دکھ دیں تجہ پیدا کیا جبکہ تو نہ تھا۔ صغر
 سنی سے تجہ کو کبرالن بنایا ضعف کے بعد تجہ قوت بخشی قوت کو

بعد تجھے صغیف کر دیا (الخ) ابن ابی العوجا کہتا ہے کہ آپ نے اس
 قدر دلائل قدرت بیان کئے کہ میں اُن کے دغیہ کی جرات نہ کر سکا
 اور مجھے گمان ہو گیا کہ آج آپ تمام ان اسرار کو منکشف کر دیں گے
 جو میرے اور اس کے درمیان ہیں یہیں سے من عرف نفسه
 فقد عرف ربه کی شرح بھی سمجھ میں آ سکتی ہے یعنی جس نے اپنے
 نفس کو پہچانا اُس نے اپنے رب کو پہچانا ہے

صفا و روشنی کا ندرون خانہ است ز عکس چہرہ آں دایہ گمانہ است
 حر و کہ بجز از کائنات افتادہ است خراب جرعہ از بادِ شانہ است
 اے منبہ طبعیت اے دام ماریات کے گرفتار، اے ہوا و ہوس
 کے اسیر اے انا میت اور خود ستائی کے شیدا۔ آخر یہ غفلتیں کب تک؟
 کہاں تک؟ مجموعہ کائنات پر غور کر۔ ہر شے کے استحکام کو دیکھ۔ ہر
 تہ بیر کے اتصال پر نظر دوڑا اور پھر متانہ واکہ
 در ہر چہ مشکرم تو نمودار بودہ
 اے نامودہ رخ تو چہ بسیار بودہ

طریقہ مندرجہ بالا جس کی طرف ارباب بصیرت کو توجہ دلائی جا رہی
 ہے معرفت خالق عالم کے لئے کس قدر آسانیاں بہم پہنچاتا ہے
 اسی سے فطرت خوابیدہ بیدار ہوتی ہے اور اسی ہوا سے وہ
 آگ بھڑک اُٹھتی ہے جو ذرے ذرے میں پوشیدہ ہے۔ جب تک
 ہم غافل ہیں ہر چیز کو اندھوں کی طرح دیکھ رہے ہیں۔ لیکن غفلت
 کا پردہ اُٹھنے ہی پر ایک ذرہ وادی امین کی صدائے بازگشت یا
 منع طور کو کلیجہ سے لگائے ہوئے نظر آنے لگتا ہے۔

برگ درختان سبز در نظر ہوشیار

ہر ورقے دفتر لیت معرقت کردگار

لیکن ان آسائیوں کے باوجود اسی مسئلہ میں ایک اور پہلوئے مشکل بھی ہے۔ وہ ایک سدسکذری ہے جس سے ہر ایک عقل جا کر ٹکڑ کھاتی ہے۔ اس ٹکڑانے کی حالت میں کچھ عقلیں تو ایسی ہیں کہ استقلال و ہمت کے ساتھ اس دیوارِ آہنی کو بھی اپنا رفیق راہ قرار دے لیتی ہیں اور بعض ایسی ہیں کہ ٹکڑ کھاتے ہی ہمت کا فور۔ استقلال برباد اور آخری نتیجہ یہ کہ انکار انکار انکار۔

اس معنی کی شرح یہ ہے کہ عالم اور اس کے نظام حکمت آمیز کو دیکھ کر جہاں تک عقل کام کرتی ہے وہ یہ ہے کہ اس عالم کو ایک مدبر اور صانع کی ضرورت ہے۔ جو حی ہو، قادر ہو، علیم ہو، مرید ہو، سمیع ہو بصیر ہو۔ پس خلاصہ معرفت عقل یہی ہے اور اس معرفت کی گویا دو جہتیں اور دو حیثیتیں ہیں۔ ایک حیثیت کا تعلق عالم سے ہے اور اس پر نظر کرتے ہوئے اتنا معلوم ہو جاتا ہے کہ اس عالم کے لئے ایک مدبر بھی چاہئے اور دوسری حیثیت کا تعلق ذاتِ باری سے ہے اس پہلو پر غور کرتے ہوئے جو شے ہمیں دستیاب ہوتی ہے۔ وہ یہ ہے کہ چند اسماء جو صفات سے مشق ہیں معلوم ہو جاتے ہیں اور بس۔

خیال تو کرو کہ اگر کوئی شخص کسی شے کی نسبت اشارہ کر کے دریافت کرے کہ یہ کیا ہے تو اس کے جواب میں ان اسماء کا ذکر کرنا جو صفات سے مشق ہوں مفید ہو سکتا ہے؟ ہرگز نہیں۔ مثلاً کسی حیوان کی نسبت پوچھا جائے کہ یہ کیا ہے؟ تو جواب

میں یہ کہتا کبھی کافی نہیں ہو سکتا کہ وہ طویل ہے یا عریض ہے
 یا بصیر ہے۔ اسی طرح پانی کی نسبت سوال کرنے پر یہ بتانا کہ وہ
 ٹھنڈی چیز ہے اور آگ کی نسبت استفسار کرنے پر یہ کہہ دینا کہ وہ جلانے
 والی شے ہے ان میں سے کوئی شے حقیقت و ماہیت شے پر روشنی
 نہیں دالتی۔ بلکہ ایسے جوابات کے یہ معنی ہیں کہ پانی یا آگ ایک
 مبہم چیز ہے جس میں وصف برودت یا حرارت پایا جاتا ہے
 گویا یہ جوابات ایسے ہیں جن سے سائل کی تشفی نہیں ہو سکتی
 اور عجیب کی عدم معرفت پر دلالت کرتے ہیں۔ علیٰ ہذا خدا کو
 جو ہم عالم و قادر کہتے ہیں اس کے یہ معنی نکلتے ہیں کہ ایک شے مبہم ہے
 جو وصف علم و قدرت سے مستصف ہے۔ اسی طرح اگر واجب الوجود
 کہہ کر اس کی تعریف کریں تو یہ مطلب مآتھ آتا ہے کہ ایک ایسی شے
 ہے جو فاعل و مسبب سے مستغنی ہے۔ یہی حالت دیگر اسماء کی
 سمجھیے۔ اس مقام پر پہنچ کر ہر عقل پکار اٹھے گی کہ کسی نے کی نسبت
 یہ سوال کرنے پر کہ وہ کیا ہے؟ یہ کہنا کہ وہ مثلاً فاعل ہے کبھی
 کافی ہونگا۔ عقل کا یہ حکم بھی صحیح ہے اور ادر میدان معرفت
 میں مدینہ اہمیت کے دروازے پر چہہ سالی کرتے ہوئے سو ا
 ان اسماء کے اور کچھ ہم نہیں کہہ سکتے۔ دیکھا کس قدر مشکل کا سامنا
 ہے اور اس حالت پر نظر کرتے ہوئے کیسی الجھن پیدا ہو رہی
 ہے اس خلش اور اس الجھن میں گرفتار ہو کر بہت سی عقلیں اس
 سے انکار کر بیٹھیں۔ لیکن قوی القلب بزرگواروں نے یہاں بھی
 دامن ہمت مآتھ سے نہ چھوڑا اور ایک عجیب کلیہ قائم کر دیا۔

العجز عن ذلك الادراك ادراك تیرے ادراک سے عاجز رہ جانا ہی تیرا ادراک ہے۔ سبحان اللہ عجیب ماحول قدس ہے۔ عجب بارگاہ ہے جسے ہم بھر کھتے ہیں اس کا نام یہاں وصال ہے جسے ہم تلخایہ موت سمجھتے ہیں وہ یہاں آبجیات سے موسوم۔

یہ کلیہ جو قائم ہوا ہے بلا وجہ قائم نہیں ہوا۔ غور کر لو کہ جو اشیاء ہمیں حواس سے محسوس ہو رہی ہیں۔ کیا ان کی حقیقت کا پتہ تم چلا سکتے ہو؟ نہیں! میرے دوستو نہیں۔ پھر خالق کے معاملے میں یہ کدو کاوش کیوں؟ یہ غلط کس لئے؟ علم حقیقت شے کے تو یہ معنی بھی ہوتے ہیں کہ ہمارا علم یا ہم اس کو گھیر لیں اس کا احاطہ کر لیں تو کیا مخلوق خالق کا احاطہ کر سکتی ہے لاؤ لہذا اسی لئے ارشاد ہوا لا تفکر وافی ذات اللہ تم ذات خدا میں تشکر نہ کرو۔ ہاں اسکی نعمات کو دیکھو جو شب و روز تم پر برس رہی ہیں ارشاد معصوم ہے۔

لم یجعل للمع طرقا الى معرفتك الا بالعجز عن معرفتك
تو نے سوائے عجز عن معرفت کے اور کوئی طریقہ ہی معرفت کا مخرج
کے لئے نہیں رکھا۔

اس بیان سے مفہوم ہو چکا ہے کہ پہلوئے انوہیت پر نظر کرتے ہوئے
ہمیں اقرار عجز سے ہمکنار ہونا پڑے گا اور اسی اقرار عجز میں
انسان کی عبودیت کے راز مضمر ہیں اور سجدہ عبودیت سے انکار
کرنے والا انسان ایک سرکشتی مستی ہے۔ جس سے دینا کو کسی
فلاح کی امید نہ رکھنی چاہئے۔

دراصل ہو کہ معرفت صانع عالم ایک فطری چیز ہے جیسا کہ ہم بیان

کر چکے ہیں اور یہ وہ آگ ہے جس کی چنگاری کو ایک ایک ذرہ اپنے
 سینے میں دبائے ہوئے ہے۔ لیکن محض اس قناعت پر قناعت کر کے
 بیٹھنا۔ انسان کے لئے سزاوار نہیں۔ یہ ایک اجمال ہے انسان
 کے لئے زیبا ہے کہ اس کی تفصیل کرے۔ یہ ایک کجلائی ہوئی چنگاری
 ہے۔ انسان کا فرض ہے کہ اسے بھڑکائے۔ یہ ایک شمع ہے جو
 مادے کے یہاں قانون میں پہنا ہے۔ انسان کو لازم ہے کہ
 اس قانون کو عقلی توجہ سے مٹا کر اس کی روشنی کو پھیلنے کا موقع
 دے۔ یہ ایک تخم ہے جو زمین فطرت میں بویا جا چکا ہے۔ انسان
 کو چاہئے کہ اسے محبت و اخلاص کے پانی سے سینچے تاکہ یہ بارور ہو
 اسی معرفت فطریہ کے ذریعہ سے معرفت شعوریہ کی راہ ملے
 کر جائے ماسوی اللہ پر نظر دوڑاتے ہوئے معرفت شعوریہ کا
 حاصل ہو۔ یہی اسے حاصل ہو سکتی ہے کیونکہ یہی ایک راہ ہے جو
 اس کے لئے کشادہ کی گئی ہے۔ ورنہ دوسرے پہلو پر نظر
 کرتے ہوئے عجز ہی عجز کا سامنا ہے جیسا کہ بیان کیا گیا۔ پس یہی
 معرفت شعوریہ اول دین ہے اسی کو انسان پر واجب گردانا گیا
 اسی کے سبب سے انسان انسان بنتا ہے۔ اب اسکی حیوانیت انسانیت
 سے بدل جاتی ہے۔ اب وہ محرم اسرار انسان بنتا ہے اب اسے
 انسانیت کے معنی معلوم ہوتے ہیں فادل الدین معرفت اللہ
 تعالیٰ دین کی پہلی منزل یہی ہے کہ اللہ کی معرفت حاصل کی جائے
 اور اس معرفت کا کمال یہ ہے کہ عارف اسے واحد دیگانہ تسلیم
 کرے اور چاروں طرف سے نگاہ پھرا کر یہ صدق دل زبان پر

جاری کرے لا الہ الا ہوا اس کے سوا کوئی خدا نہیں۔ وہی گناہ
ہے وہی واحد بالذات ہے۔ اس وحدت کی کئی ہرگز معلوم نہیں
ہو سکتی۔ اس کو وحدت مخلوقیہ سے کوئی تعلق نہیں۔ یہی وحدت
پکار رہی ہے کہ عبادت میں یکتائی مد نظر رہے۔ کیونکہ حقیقت عبادت
یہی ہے کہ وہ ذات جو قائم بالذات ہے اس کی حیثیت کا حق
ادا ہو۔ پس اس ذات واحد و یگانہ کے سوا اور کوئی معبود ہو سکتا ہے
اس کے سوا جس قدر بھی خود ساختہ معبود ہیں سب باطل۔

قل یا ایہا الکافرون لا تعبدونکم لعلکم تہتدون
کہ اے گروہ کفار جن چیزوں کو تم پوجتے ہو میں تو ان کی پرستش
نہیں کرتا۔

حکم ربانی کی زبان سے اس وحدت کے معنی بھی سن لو۔ تاکہ معلوم
ہو جائے کہ وحدت الہی سے کیا مراد ہے۔

روز جنگ جل ایک اعرابی امیر المومنین علی ابن ابی طالب علیہ
الصلوٰۃ والسلام کی خدمت میں آیا اور کہنے لگا کیا آپ کہتے ہیں کہ
خدا واحد ہے؟ لوگوں نے اس پر هجوم کر لیا اور کہا تجھے نہیں معلوم
کہ امیر المومنین اس وقت کیسے کام میں مشغول ہیں۔ حضرت نے فرمایا
اے چھوڑ دو۔ یہی تو وہ شے ہے جس کی بابت ہم اس قوم سے
جھگڑا کر رہے ہیں۔ پھر فرمایا اے اعرابی سن خدا کی چار باتیں ہیں
جو خدا کے لئے جائز نہیں اور دو قسمیں ثابت ہیں۔ پس اگر کوئی شخص خدا
کے لئے وحدت عہدی خیال کرے۔ یعنی اے ایسا واحد سمجھے
جس کے بعد تثنیہ (دو) ہوا کرتا ہے جیسا کہ اعداد کا قاعدہ ہے تو

یہ وحدت خدا کیلئے باطل ہے۔ کیا تو نہیں دیکھتا کہ جن لوگوں نے خدا کو
ثالث ثالثہ (تین میں کا ایک کہا) تو خدا نے ان کی تکفیر کر دی
اسی طرح اگر اسے واحد کہا جائے اور وہ وحدت مراد لی
جائے جو نوع کو جنس کے مقابلے میں حاصل ہوتی ہے (جیسا کہ ہم
انسان کی نسبت کہہ دیں کہ وہ جنس حیوانی میں سے ایک نوع ہے)
تو یہ بھی خدا کے لئے جائز نہیں اس لئے کہ یہ تشبیہ ہے اور خدا
کی ذات اس سے بزرگ و برتر۔ اب وہ وہیں جو خدا کے لئے
ثابت ہیں وہ یہ ہیں۔

(۱) اس معنی سے اسے واحد کہا جائے کہ اشیاء میں سے کوئی شے
اس کے مشابہ نہیں بیشک ہمارا پروردگار ایسا ہی ہے۔

(۲) واحد کے یہ معنی لئے جائیں کہ نہ وجود میں اسکی تقسیم ہو سکتی
ہے نہ عقل دو ہم میں۔ بے شک پروردگار بزرگ کی یہی شان ہے
ہم خدا پرست جو خدا کو واحد و یگانہ تسلیم کرنے پر مجبور ہیں یہ کوئی
دیوانگی نہیں ہے۔ بلکہ عقل سلیم ہمیں سوائے نقطہ وحدت کے
دوسرے پہلو پر جانے ہی نہیں دیتی اس لئے نظام عالم کو ہی
دے رہا ہے کہ اس کا منتظم اور مدبر انتہائے کمال پر واقع
ہے۔ بلکہ وہی سرچشمہ کمال ہے یہ اسی کے کمالات کی شواہد ہیں
یہ اُسی کی حسن آفرینیاں ہیں کہ مٹی کی تصویروں پر بھی مرعٹے کی
جی چاہتا ہے۔ اس سے بھی قطع نظر کرو اپنی نظرت پر نظر ڈالو۔

کیا تم جو یائے کمال نہیں ہو۔ کیا تم کمال کے متلاشی نہیں۔ ضرور ہو
بھلا کون دنیا میں ایسا شخص ہے جو کمال کو محبوب نہ رکھے۔ یہی

وہ محبوبیت کمال ہے جو ہمیں سرچشمہ حسن کی طرف کھینچنے لے جا رہی ہے۔ میرے دوستو! یہ کمال اگر معمولی سا بھی عورت کر لو تو معلوم ہو جائیگا کہ یکتائی میں ہی نظر آیا کرتا ہے نہ کہ دوی میں۔ جہاں دوی پیدا ہوئی دو توں کا کمال تشریف لے گیا یہ عجب دلچسپ فلسفہ ہے میرا کتبہ
 میر کس جگہ تھیں تجھ میں اتنی خود نمائشیں
 یہ حسن اتفاق۔ آئینہ تیرے روبرو ٹوٹا

بہترین تخیل ہے۔ بہترین شاعری ہے شاعر نے معشوق کے سامنے آئینہ ٹوٹے دیکھا ایک شکل کی متعدد شکلیں پیدا ہو گئیں۔ اس تعدد اشکال و صورتوں سے معشوق کو شرمندہ کرنے کا پہلو نکل آیا کہ اب دعویٰ یکتائی نہ کرنا۔ تجھ سے بہت سے خود نما موجود ہیں۔ لیکن اگر معشوق جواب دے کہ دیوانے اس تعدد سے میری یکتائی پر کیا حرف؟ میں ایک ہی ہوں جو مختلف آئینوں میں جلوہ گر ہوں۔ یہ لے میں چلا۔ اب کچھوں یہ بہت سی شکلیں کہاں جاتی ہیں۔

جام گو نہ گو نہ در مجلس شرا بے بیش نیت

گرچہ بسیار اندانجم آفتابے بیش نیت

لہذا میرے دوستو۔ کمال ہمیشہ یکتائی کا پابند ہے حکماء کا مقولہ ہے ان الکامل من لا نظیر له کامل وہی ہے جس کی کوئی نظیر نہ ہو۔ اور قدامت بھی ایک کمال ہے۔ لہذا قدیم بھی بے نظیر اور ایک ہی سمجھو۔ دو چار دس بیس نہیں ہو سکتے۔ پس خالق عالم جو منبع کمال ہے۔ تمام کمالات اسی کمال ازلی کی شاعری ہیں وہ ایک ہی ہے کوئی اسکا شریک و ہم نہیں شہدا اللہ انہ لا الہ الا هو

اسلامی تعلیم کا لب لباب اس مسئلہ میں یہ ہے کہ ہم ایسی ذات کو خالق مانتے ہیں جو ناقص و عیوب سے متراہن ہو یہی وہ مرحلہ ہے جس کے طے نہ کرنے سے مشکلات کا سامنا ہوتا ہے اور بعض دوسرے مذاہب ناقص کو بھی خدا ماننے کے لئے تیار ہیں۔ لیکن یقین کے ساتھ کہا جاتا ہے کہ فطرت صحیحہ کا راز اسلامی تعلیم میں پہنا ہوا ہے کتنی قیامت کی بات ہے کہ اگر کسی شخص کی نسبت کہا جائے کہ وہ ناقص ہے تو خواہ مخواہ اسے برا معلوم ہوتا ہے حالانکہ وہ فی الحقیقت ناقص ہی نہیں لیکن اس برا معلوم ہونے کا راز یہ ہے کہ فطرت نقص کو دوست نہیں رکھتی۔

ہم اس مسئلہ پر زیادہ تو ضیح کے ساتھ بحث کرتے ہیں۔ پہلے نقصان و کمال کے معنی دیکھ لینے چاہئیں۔ پھر یہ مسئلہ واضح ہو جائے گا۔ ہم جب کسی شے کی نسبت یہ دعوے کرتے ہیں کہ فلاں شے کامل ہے تو اس کے یہ معنی ہوتے ہیں کہ اس شے میں یہ کمال موجود ہے۔ اور جب کسی شے کو ناقص کہتے ہیں تو اس کا مطلب یہ ہوتا ہے کہ اس میں فلاں کمال موجود نہیں۔ اس طرح گویا کمال و نقصان کے معنی ہستی و نیستی یا یوں کہو کہ وجود و عدم کی طرف رجوع کر جاتے ہیں اور کمال سے ہماری مراد وجود ہے اور نقصان سے عدم۔ اب ہم تین حالتیں فرض کرتے ہیں اور یہ تین عقلی تقسیم ہے۔

(۱) کمال ہی کمال جس میں قطعاً ثابہ نقصان نہیں۔

(۲) نقصان ہی نقصان جس میں مطلق کمال نہیں۔

(۳) کچھ کمال کی شان بھی ہے اور کچھ نقصان کا بھی لگاؤ ہے۔

ان تینوں صورتوں میں سے دیکھ لینا چاہئے کہ ہم پر کون سی صورت صادق آتی ہے۔ ظاہر ہے کہ دوسری صورت عدم محض کی ہے جس کا وجود خارج میں پایا ہی نہیں جاسکتا۔ اسی طرح پہلی شکل بھی ہم اپنے لئے تجویز نہیں کر سکتے۔ اس لئے کہ کمال محض کی شان ہم سے مفقود ہو لایمحال ہمارے لئے تیری حالت رہ جاتی ہے یعنی کمال اور کچھ نقصان یہی حالت امکانی حالت کہلاتی ہے اور یہی ممکن کی شان ہے۔ اب لامحالہ شکل اول واجب الوجود کے لئے قرار پائے گی۔

ایک بات اس مقام پر یاد رکھنے کے قابل ہے کہ افعال ہمیشہ فرع ذات ہیں اور ایک کے وجود کے لئے جو حکم جاری ہو گا وہی دوسرے کے لئے بھی ہو جائے گا بادی النظر میں یوں سمجھ لو کہ میری ذات کی عزت و محتاج اسباب ہے۔ پس اسی طرح میرے افعال بھی محتاج اسباب ہیں۔ اور اگر میری ذات محتاج اسباب ہوتی تو میرے افعال کو بھی اسباب کی احتیاج نہ تھی اس لئے کہ ہر فرع اپنی اصل کی طرف رجوع کرتی ہے

اس کلیہ سے وہ تو ہم بیجا باطل ہو جاتا ہے کہ خالق عالم اپنی صنعت میں مادے کا محتاج ہے۔ اس لئے کہ صنعت ایک فعل ہے۔ پس جو اپنے فعل میں مادے کا محتاج ہے چاہئے کہ اپنی ذات میں بھی محتاج مادہ ہو۔ حالانکہ اس امر کو یہ تو ہمیں بھی تسلیم نہیں کرتے۔ یہیں سے بالبدانہ معلوم ہو گیا کہ خالق عالم اظہار صنعت میں مادے کا محتاج نہیں ہے۔ بلکہ وہ خالق مادہ ہے۔ ان

اس کا عکس یوں کہہ سکتے ہیں کہ مادہ اپنے تنوعات میں صانع کا محتاج ہے جو یقینی ہے اور ان لوگوں کا مسلہ ہے۔ پس اس بنا پر ضروری ہے کہ وہ اپنی ذات میں بھی صانع کا محتاج ہو جیسا کہ یقیناً ہے۔

اگر غور کرو گے تو یہ دلیل قدامت مادہ کے باطل کرنے کے لئے کافی ہے ایصال مطلوب کے لئے کافی۔ پھر لطیف اصطلاحات فلسفہ و منطقہ سے خالی۔

اگر ہم یہ بھی تسلیم کر لیں کہ اس میں دونوں کا جادہ ہے تو اسکے ساتھ ہی عقل حکم لگا دے گی کہ اندریں صورت ایک ایسے امر کی ضرورت ہے جو ایک کو دوسرے سے ممتاز کر دے اسی کو مابہ الامتیاز کہتے ہیں اور بغیر اس کے دونوں کبھی متحقق نہیں ہو سکتی اب وہ شے جس کو مابہ الاشتراک کہتے ہیں جو دونوں مزدوں میں مشترک ہو ا کرتی ہے اس کو تو مابہ الامتیاز قرار نہیں دیا جاسکتا۔ اس لئے کہ ان دونوں کے احکام مختلف ہیں۔ پس لامحالہ مابہ الامتیاز کسی عرض غریب کو قرار دیا جائے گا اور اندریں صورت ایک ایسے محض (تخصیص کر دینے والے) کی ضرورت ہو گی جو ایک کے مقابلے میں دوسرے کو اس عرض کے ساتھ مخصوص کر دے اور محض اصل میں خالق ہو ا کرتا ہے۔ لہذا ان دونوں کے واسطے ایک اور خالق کی ضرورت ہے یا اس مقام پر یہ کہا جائے گا کہ ان دونوں میں سے ہر ایک نے اپنے آپ کو یا اپنے شریک و ہمیم کو کسی امر مابہ الامتیاز (جو عرض غریب خارج از ذات نہیں کیا)

تو اس صورت میں تحفیض سے قن و مستعین بلا مخصوص قرار پائیں گے۔ جو محال ہے فلم یکن لہ کفوا احد

یہ دلیل اگر عوز کر و گے تو نہایت محکم پائی جائے گی۔ واقفان فن تو اس دلیل سے اچھی طرح واقف ہیں ان کو سمجھانے کی ضرورت نہیں۔ لیکن جو احباب ن میدان میں نہیں آئے۔ ان کے لئے اس کی توضیح کی جاتی ہے۔

دیکھو زید و عمرو انسان ہیں ان میں ایک چیز ایسی ہے جس نے ان دونوں کو ایک ادا طے میر گھر رکھا ہے۔ جس کا نام انسانیت ہے اس کے لحاظ سے دونوں ایک ہیں۔ اب جدائی اور دولی جو ان میں محسوس ہوا ہے وہ اس امر مشترک کے ذریعے سے نہیں ہوتی اس نے تو دو کی یکنائی کا قوت سے دیا ہے بلکہ وہ جدا کرنے والی شے (ما بلاقۃ) اور ہی ہے۔ مثلاً ان کا جسم، رنگ، طول و عرض وغیرہ۔ اور یہی چیزیں ہیں جو ذات شخص میں داخل نہیں بلکہ اس سے خارج ہیں۔ اور عرض غریب کہلاتی ہیں۔ پس زید و عمرو ان اعرض سے جو مخصوص کیا گیا ہے تو اس کا مخصوص کون ہے؟ آیا وہ وہ ہیں یا کوئی اور؟ اگر کوئی اور ہے تو نہیں وہی خالق یکم ہے اور اگر یہ خود ہیں تو عقل تجویز کرتی ہے۔ ایک وقت میر و مستعین بلا مخصوص رہے جاتے ہیں جو محال ہے کیونکہ یہ ایک دوسرے کو مخصوص تو جب کریں گے جبکہ خود و مخصوص ہو لیں

یہ دلیل بھی اپنی نظر کے نزدیک ایک محکم دلیل ہے اور

قائدہ دے سکتی ہے بشرطیکہ تعصب و عناد سے انسان خالی الذہن ہو۔ علاوہ اس بیان کے اہل فن اسی دلیل میں سے اور دلیلیں بھی اخذ کر سکتے ہیں۔

ایک اور آسان اور مفید مطلب دلیل پیش کی جاتی ہے وہ یہ کہ حالت دونوں میں ایک کا اثر بعینہ دوسرے کا اثر تدریجاً یا یکا اس لئے کہ وہ دونوں حقیقت عینی تائید کمال وجود میں متفق ہیں۔ پس اگر کسی اثر یا فعل کو ایک کے ساتھ منہس کیا جائے اور دوسرے کا لحاظ نہ ہو تو ترجیح بلا مرغ لازم آتی ہے جس کے بطلان پر دلائل قائم ہو چکے ہیں اور اگر یہ کہیں کہ دونوں سے وہ فعل صادر ہوا تو اس حالت میں فعل واحد کا جو ایک شخص سے صادر ہوتا چاہئے وہ مہبتوں سے صادر ہوتا لازم آتا ہے۔ جو محال ہے۔ یعنی یہ مقررہ اصول ہے کہ ایک معلول کے لئے دو علت مستفک قرار نہیں پاسکتیں پس جب یہ دونوں باتیں اطل بریں تو کہتا چاہئے لوکان فیہما الہة الا انتا لفسد تا اگر زمین و آسمان میں کئی خدا ہوتے تو بیک احض و سافاسد ہو جاتے۔

ان مختصر سطروں کو جو نکھسی جبار ہی ہیں۔ ہم، استدلال کی پاشنی سے بھی خالی نہیں رکھا۔ لیکن التاس ہے۔ کہ آخر اہیات سفلیہ کی مذکورہ ای انسان کب تک کر سکا آبا و علویہ سے کب تک رد گردانی ہے۔

بود محبوبس طفل شیرخوارہ

بہ نزدیک اور اندر گاہوار ہ
چو گشتہ باغ و مرد سفر شد
اگر مرد است ہمراہ پدر شد

آخوش ماور اسی وقت تک موزوں ہے جب تک عقل و تیز کے
پروں سے اڑنے کی قوت نہیں آتی۔ لیکن ہوش سمجھتا ہے ہی
انسان باپ کی طرف رخ رکھتا ہے حضرت عیسیٰ کا یہ قول۔
انی اسافر الی ابی اسی طرف اشارہ کر رہا ہے۔ نظار نے
عقلی سے سچ مچ کا بیٹا ہی سمجھ بیٹھے۔ مقصد یہ کہ عام طبیعت کی گرفتاری
اور فطرت سلیمہ سے دستبرداری میں شک و شبہات کے جال میں الجھا
رہی ہے۔

و فی کل شے لہ آیۃ

تدل علی انہ واحد

ہر چیز میں اس کی شان موجود ہے جو اس کی وحدت پر دلالت
کر رہی ہے۔ خود اپنی ہستی کو دیکھو اپنے اعضا کی ترکیب و تالیف
پر نظر ڈالو۔ باہمی اختلاف موجود ہے۔ ایک دوسرے سے ممتاز
ہیں لیکن ایک دوسرے کو نفع پہنچانے کے لئے تیار اور سب کے سب
ایک لڑی کے موتی۔ جس کی شکستگی موت کی مترادف ہے۔ یہ
امرصاف ظاہر کرتا ہے کہ ان کا مدبر۔ ان کی قوتوں کو انحال
و زوال سے روکنے والا ایک ہی ہے اور یہ سب ایک ہی
سبب کی طرف سر جھکا رہے ہیں۔ اسی طرح تمام موجودات
کا ایک دوسرے کے ساتھ نہایت حکیمانہ اصولوں کے ساتھ

منتظم ہونا ظاہر کر رہا ہے کہ ان کا مبدع - ان کا مدبر - عالم
کی اس زنجیر کو شکستگی سے بچانے والا واحد حقیقی ہے۔

بمسك السموات والارض ان تزولا

وہی زمین و آسمان کو تھامے ہوئے ہے۔ وہی انہیں زوال
سے بچا رہا ہے۔ اگر اس کے ساتھ کوئی اور بھی صانع و خالق
ہوتا تو البتہ صناعتی میں کچھ نہ کچھ امتیاز کی شان ہوتی۔

ایک کی صنعت کا کچھ اور رنگ ہوتا۔ دوسرے کی صنعت کچھ اور
کھیتی یہ مروجہ وہ ارتباط باقی نہ رہتا اور تمام عالم اختلال و فساد
کی نذر ہو جاتا۔ ہر ایک صانع اپنی اپنی صنعت پر نازاں ہوتا۔

اور ایک دوسرے پر نقلی چاہتا سبحان اللہ عما یصفون
حضرت صادق علیہ السلام سے پوچھا گیا کہ تو حید صانع پر کیا

دلیل ہے فرمایا اتصال التدبیر و تمام الصنع - یعنی اشیائے
عالم کے خلق و تھنہ و تربیت کے لئے تدبیر مختلفہ کی ضرورت

ہے لیکن ہر ایک تدبیر کی کردی دوسری کے ساتھ وابستہ

ہے اور اسی طرح ہر صنعت الہی اپنے کمال پر فائز ہو رہی ہے

اگر اتصال تدبیر ہوتا تو کوئی صنعت اپنے شباب کی بہار

نہ دکھا سکتی۔

امیر المومنین علی ابن ابیطالب علیہ الصلوٰۃ والسلام نے اپنے

فرزند امام حسن علیہ السلام کو وصیت کرتے ہوئے ارشاد

فرمایا۔

میں انہیں جان لینا چاہئے کہ اگر کوئی تمہارے رب کا شریک

ہوتا تو اس کے رسول بھی تم تک آتے۔ اس کے ملک اور اس کی
سلطنت کے آثار بھی تم کو نظر آتے اس کے افعال اور اس
کی صفات کی بھی تمہیں معرفت ہوتی۔ لیکن وہ وحدہ لا شریک
ہے اس کے ملک میں کوئی اسکی ضد نہیں اور نہ اس کے لئے زوال
و انحلال ہے۔

یہ نصیحت اتنی زبردست اور بہتر دلیل ہے۔ جس کے مافوق
اہل ذوق کے لئے متصور نہیں۔ مگر دیکھنے کو چشم بینا اور سننے
کے لئے گوش شنوا کی ضرورت ہے۔ جس کا اس زمانے میں قحط
پر طر ہوا ہے۔

باراہا میں ان سطروں کو ختم کرتا ہوں اور میرا ایمان ہے
کہ تو کسی دلیل و برہان کا محتاج نہیں۔

کیف یسندل علیک بما ہو فی وجودہ مفتقر الیک
اس شے سے تیرے لئے کیونکر دلیل لائی جاسکتی ہے۔ جو خود
اپنے وجود میں تیری محتاج اور تیرے در کی فقیر ہے۔ اگر
سازا اللہ تیرے وجود کا اثبات اسی دلیل پر موقوف ہو
تو ایک وقت ضرور ایسا تھا کہ یہ موجود نہ تھی تو پھر کیا
تو بھی اس وقت موجود نہ تھا نقایۃ اللہ عن ذالک
علو کبراً تو زمین و آسمان کا مالک دلیل و برہان کا خالق
انت ایئت الاین و انت کیفیت الکیف تو نے ہی مکان
تیا یا۔ تو نے ہی کیفیات کو خلق کیا وجود تیرا وجود باقی
لا موجود۔

نلہ موجود الا اللہ۔

طبیعات نے۔ گرد و غبار نے۔ ابھی اس شے کی طرف بھی متوجہ
نہ ہوتے دیا جو مجھ میں بول رہی ہے۔

حجاب چہرہ جاں می شود عیار تنم
چہ خوش بو دک از میں چہرہ پردہ برنگم

پھر وہ شے جس کے قبضہ میں بولنے والی شے ہے اسکی طرف
کہاں توجہ ہوئی۔

الہی قد تلاطمت امواج قاموش قدرتک فکل شے
فی قبضۃ قدرتک اسیر و ذالک علیک سجد لیسیر
خداوند اترے دریائے قدرت کی موجیں متلاطم ہیں ہر شے
اترے قبضہ قدرت میں اسیر ہے اور ان کا اسیر کر لیتا اترے لئے
نہایت آسان اور آہل۔ ہاں ان سطروں سے اگر کچھ مقصد ہے
تو یہ کہ تیری مخلوق کے دل میں تیرا شوق پیدا ہو۔ شوق تو
موجود ہے۔ لیکن یہ آگ عالم طبیعت کی سرد بہری سے ٹھنڈی
ہوئی جا پتی ہے۔ چاہتا ہوں کہ یہ بھڑک اٹھے اور کاش یہ چند
سطریں بادکش کا کام دے جائیں۔

فلک الحمد فی الاخرة والاوی

تم بالخیر

جلوہ توحید

کی جھلک آپ نے صفحہ قرطاس پر ملاحظہ فرمائی۔ یہ ان ضروری
مباحث میں سے پہلی ضرورت محسوسہ تھی جس کی تشنگی عام طور
پر محسوس ہو رہی تھی اور جس کی ابتداء الی منزل عقلیہ و فلسفیہ
و منطقیہ کو حضرت مولانا حکیم سید ذاکر حسین صاحب قید کے
قلم بلاغت رقم نے مختصراً ان صفحات پر جلوہ دیا ہے
لیکن بعض شناساںِ ملت نے جن دیگر ضروری مباحث کا
پر تو کاغذ پر جلوہ فگن دیکھنا چاہا ہے وہ مختصر رسائل
کی شکل میں ابھی بصورت مسودہ محفوظ ہیں جن کی تشریح
دو سہا صفحہ ثنائیہ سلسلہ پر سدرج ہے جو حضرات چاہتے
ہیں کہ ہر سالہ طبع ہوتے ہی ان کی خدمت میں روانہ
کر دیا جائے وہ اپنے اسمائے گرامی اور تاجہائے نامی آج
ہی درج کرا دیں۔

واللہ علی من اتبعہ الہدی

ابو القاسم منیر زیدی مالک مطبعہ دہلی

رسالہ نمبر طبع

فلسفہ دعا - بحث عدل - حقیقت میجرہ - رد تنازع - اثبات
تقیہ - التکلیف و العبادہ

اہل علم و ذوق پر یہ امر واضح ہے کہ دعا - عدل - میجرہ - تنازع - تقیہ
اور تکلیف و عبادت کیسے ضروری مباحث ہیں اور ان کے صاف ہو جانے
میں کس قدر ہدایت مہم ہے - مثال میں پہلی چیز دعا کو لے لیجئے - یہ جانتا
کس قدر ضروری ہے کہ دعا کے معنی کیا ہیں - اس کا عمل کیا ہے دعا
کس طرح کرنی چاہئے - نتائج دعا کے لئے کیا یقین رکھنا لازمی ہے
فلسفہ دعا میں ان تمام امور کی تشریح اور توضیح اس طرح کی
گئی ہے کہ پھر اس امر میں کوئی ضرورت استفسار و تامل باقی نہیں
رہتی -

یہ امر واضح رہے کہ ہر رسالہ نہایت ضروری بحث پر شامل ہے
اس لئے تمام واقفان ملت و احباب مومنین تک پہنچانا
اور اس حیر کا ذکر کرنا فرائض تبلیغ میں سے ایک ہم
ذمہ داری ہے - مذہب کا ہر فرد جو مشن کی حیثیت سے بکتاب
عظیم میں داخل ہوتا چاہے - ہر اپنے واقف تک اطلاع
کردے -

منہجر مطبع یوسفی و حلی

غلط نام

چونکہ یہ رسالہ نہایت ضروری محبت پر ہے اس لئے اس میں معمولی سی معمولی چھاپا کی غلطی بھی صحیح کر دیا گیا ہے۔ لہذا پہلے صحت فرما کر ملاحظہ شروع فرمائیے۔

صفحہ	سطر	غلط	صحیح	صفحہ	سطر	غلط	صحیح
۲	۱	نعمات	نعمات	۱۲	۱۸	باہمی	باطنی
۵	۲	وہ کلام	کلام	۱۴	۱۸	بادل چلا جائے	بادل چھپا جائے
۵	۳۰	کہیں	لیکن	۱۷	۱۵	یریک	بیک
۳	۳	ایک چیز	ایک ایسی چیز	۱۹	۱۵	اگر	ایک
۴	۶	ارادے کی	ارادے کے	۲۰	۲	ایک تفکر	ایک ادنیٰ تفکر
۶	۱۷	اد	آور	۲۱	۱۶	فطرت سلیمہ	فطرت سلیمہ
۷	۱۸	لہذا	علیٰ ہذا	۲۵	۸	معنی بھی	معنی
۷	۴	جو	*	۲۵	۱۰	لا و لہ	لا و اللہ
۷	۱۲	تقلبات	تقلبات	۲۵	۱۳	للمحق	للمخلق
۷	۱۳	طاری	طاری	۲۷	۱۶	موج چکا ہے	موج چکا
۸	۶	سوال کریں	سوال کریں	۲۷	۱۹	سرکشی	سرکش
۷	۱۷	عام وجود	عالم وجود	۲۸	۲	استقناعت پر	اسپر
۱۱	۱۳	اسی اس لئے	اس لئے	۲۸	۱۵	اس لئے	اس لئے کہ
۱۳	۵	موجود ہیں	موجود ہے	۲۹	۵	تجہ میں	تجہ سے
۷	۱۱	محال انکا ہو	محال انکا نہ ہو	۳۱	۶	یعنی کمال	یعنی کچھ کمال

